



மாமதுரை வளர்ச்சிக்கு எதிரான தடைக்கற்களை தகர்த்தெறிவோம்!

முதல்வர் மு.க.ஸ்டாலின் சமூக வலைதளப் பதிவு!

சென்னை, நவ.23- மாமதுரையின் வளர்ச்சிக்கு மாறு:- எதிரான ஒன்றிய பா.ஜ.க. அரசின் தடைக்கற்களை தகர்த்தெறிவோம் என்று முதல்வர் மு.க.ஸ்டாலின் அவர்கள் பதிவிட்டுள்ளார்.

இது தொடர்பாக முதலமைச்சர், சமூகத் தலைவர் மு.க.ஸ்டாலின் அவர்களின் அனைத்து வழிகளிலும் போராட்டத்தை

முன்னெடுத்து, தமிழர்களின் பண்பாட்டுத் தலை நகராகத் திகழும் மாமதுரையின் வருங்கால வளர்ச்சிக்கு எதிராகப் போடப்படும் தடைக்கற்களைத் தகர்த்தெறிவோம்.

இவ்வாறு முதலமைச்சர் மு.க.ஸ்டாலின் அவர்கள் பதிவிட்டுள்ளார்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (21.11.2025) சென்னை சேப்பாக்கம் - திருவல்லிக்கேணி சட்டமன்ற தொகுதிக்குட்பட்ட லேடி வெல்லிங்டன் மேல்நிலைப் பள்ளியில் நடைபெற்ற நிகழ்ச்சியில் பல்வேறு பள்ளிகளைச் சேர்ந்த 771 மாணவ, மாணவிகளுக்கு மதிவண்டிகளை வழங்கினார். இந்தநிகழ்வில், அமைச்சர்கள் எஸ்.எஸ். சிவசங்கர், முனைவர் அன்பில் மகேஸ் பொய்யாமொழி, மேயர் ஆர். பிரியா, நாடாளுமன்ற உறுப்பினர் தயாநிதி மாறன், தே.சிறுநகர உள்ளிட அரசு அதிகாரிகள் உடனிருந்தனர்.

தமிழ்நாடு நகர்ப்புற வாழ்விட மேம்பாட்டு வாரியத்தின் சார்பில்

89.70 கோடி ரூபாய் மதிப்பீட்டில் கட்டப்பட்டுள்ள 584 குடியிருப்புகள்!

சென்னை, நவ.23-

முத்தமிழறிஞர் கலைஞர் அவர்கள் தமிழ் நாட்டில் குடிசை பகுதிகளை இருக்கக்கூடாது என்ற தொலைநோக்குப் பார்வையோடு 1970 ஆம் ஆண்டு இந்தியாவிலேயே முதன் முறையாக குடிசை மாற்று வாரியத்தை உருவாக்கி ஏழை எளிய மக்களுக்கு அடுக்குமாடி குடியிருப்புகளை கட்டித் தந்தார்.

அவரது வழியில் செயல்பட்டு வரும் தமிழ் நாடு முதலமைச்சர் அவர்கள் தலைமையிலான திராவிட மாடல் அரசு குடிசை மாற்று வாரியம் என்பதை தமிழ்நாடு நகர்ப்புற வாழ்விட மேம்பாட்டு வாரியமாக உயர்த்தியதோடு, அனைத்து குடியிருப்பு வளாகங்களிலும், சாலை, குடிநீர், கழிவு நீரேற்று வசதி, மழைநீர் சேகரிப்பு கட்டமைப்பு உள்ளிட்ட பல்வேறு வசதிகளுடன் அடுக்குமாடி குடியிருப்புகளை கட்டி வழங்கி வருகின்றார்.

எழும்பூர் சட்டமன்ற தொகுதிக்குட்பட்ட வேம்புலி அம்மன் கோயில் திட்டப்பகுதியில் 1976 ஆம் ஆண்டு 295 சதுர அடியில் தரை மற்றும் 3 தளங்களுடன் கட்டப்பட்ட 144 குடியிருப்புகள் சிதிலமடைந்து வாழத் தகுதியற்ற நிலையில் இருந்தது.

தமிழ்நாடு முதலமைச்சர் அவர்களின் உத்தரவின்படி, மறுகட்டுமான திட்டத்தின் கீழ் வேம்புலியம்மன் கோயில் தெரு திட்டப்பகுதியில் தூண் மற்றும் 9 தளங்களுடன் 32 கோடியே 63 இலட்சம் ரூபாய் செலவில் 188 புதிய அடுக்கு மாடி குடியிருப்புகள் கட்டப்பட்டன.

வேம்புலியம்மன் கோயில் தெரு திட்டப்பகுதி குடியிருப்பில் குடியிருந்த 144 குடியிருப்புவாசிகளுக்கும், வீடுகள் கட்டி முடிக்கப்படும் வரை, வெளியில் தங்கியிருப்பதற்காக 24 ஆயிரம் ரூபாய் உதவித்தொகை வழங்கப்பட்டது குறிப்பிடத்தக்கதாகும்.

மேலும் அனைவருக்கும் வீட்டு வசதி திட்டத்தின் கீழ் சென்னையில், மயிலாப்பூர் சட்டமன்ற தொகுதிக்குட்பட்ட சீனிவாசபுரம் பகுதி - 1 திட்டப்பகுதியில் 57 கோடியே 07 இலட்சம் ரூபாய் செலவில் தூண் மற்றும் 14 தளங்களுடன் 396 புதிய அடுக்குமாடி குடியிருப்புகள் கட்டப்பட்டுள்ளன.

இப்பகுதி குடியிருப்புகள், ஒவ்வொன்றும் தலா 400 சதுர அடி பரப்பளவுடன், ஒரு பல்நோக்கு அறை, படுக்கை அறை, சமையல் அறை மற்றும் கழிவறை ஆகிய வசதிகளுடன் கட்டப்பட்டுள்ளது. மேலும், அனைத்து குடியிருப்பு

துணை முதலமைச்சர் உதயநிதி ஸ்டாலின் திறந்து வைத்து பயனாளிகளுக்கு குடியிருப்பு ஒதுக்கீட்டு ஆணைகளை வழங்கினார்!



வளாகங்களும், தார் சாலை வசதி, குடிநீர் வசதி, கழிவு நீரேற்று வசதி, மழைநீர் சேகரிப்பு கட்டமைப்பு உள்ளிட்ட பல்வேறு வசதிகள் அமைக்கப்பட்டுள்ளன. மேலும் “நம் குடியிருப்பு, நம் பொறுப்பு” திட்டத்தின் கீழ் அனைத்து திட்டப்பகுதிகளிலும் குடியிருப்போர் நலச்சங்கங்கள் அமைக்கப்பட்டு வருகின்றன. முதலமைச்சர் அவர்களின் உத்தரவின்படி, அனைத்து வீடுகளும் மகளிருடைய பெயரிலேயே பதிவு செய்து கொடுக்கப்பட்டு வருகின்றன.

துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (21.11.2025) சென்னை ஹாரிங்டன் சாலை வேம்புலி அம்மன் திட்டப் பகுதியில் நடைபெற்ற நிகழ்ச்சியில், வீட்டு வசதி மற்றும் நகர்ப்புற வளர்ச்சித் துறையின் தமிழ்நாடு நகர்ப்புற வாழ்விட மேம்பாட்டு வாரியம் சார்பில் வேம்புலி அம்மன் கோயில் மற்றும் சீனிவாசபுரம் பகுதி 1 ஆகிய திட்டப் பகுதிகளில் மொத்தம் 89.70 கோடி ரூபாய் மதிப்பீட்டில் புதிதாக கட்டப்பட்டுள்ள 584 அடுக்குமாடி குடியிருப்புகளை திறந்து வைத்து பயனாளிகளுக்கு குடியிருப்பிற்கான ஒதுக்கீட்டு ஆணைகளை வழங்கினார்.

முதலமைச்சர் அவர்கள் தலைமையிலான

திராவிட மாடல் அரசு பொறுப்பேற்றதிலிருந்து இதுநாள் வரை தமிழ்நாடு நகர்ப்புற வாழ்விட மேம்பாட்டு வாரியத்தின் சார்பில் 166 திட்டப் பகுதிகளில் 6363.19 கோடி ரூபாய் மதிப்பீட்டில் கட்டப்பட்ட 55,831 அடுக்குமாடி குடியிருப்புகள் வீட்டற்ற ஏழை எளிய மக்களுக்காகவும், குடிசைப் பகுதிகளில் வாழும் மக்களுக்காகவும் திறந்து வைக்கப்பட்டுள்ளன.

தொடர்ந்து, தமிழ்நாடு துணை முதலமைச்சர் உதயநிதி ஸ்டாலின் அவர்கள் தமிழ்நாடு நகர்ப்புற வாழ்விட மேம்பாட்டு வாரியம் சார்பில் துறைமுகம் சட்டமன்ற தொகுதிக்குட்பட்ட பி.ஆர்.என்.கார்டன் திட்டப் பகுதியில் 85.68 கோடி ரூபாய் மதிப்பீட்டில் 501 அடுக்குமாடி குடியிருப்புகள் கட்டும் பணியினை யும் ,

சென்னை ஸ்டான்லி அரசு மருத்துவமனை சாலையில் வடசென்னை வளர்ச்சித் திட்டத்தின் கீழ் கிளம்படிச் சார்பில் 132 கோடி ரூபாய் மதிப்பீட்டில் கட்டப்பட்டு வரும் 776 புதிய அடுக்கு மாடி குடியிருப்புகளின் கட்டுமானப் பணிகளையும் நேரில் சென்று பார்வையிட்டு ஆய்வு செய்தார். மேலும் ராயபுரம் சட்டமன்ற தொகு

திக்குட்பட்ட, செட்டித் தோட்டம் திட்டப் பகுதியில் தமிழ்நாடு நகர்ப்புற வாழ்விட மேம்பாட்டு வாரியம் சார்பில் 45.36 கோடி ரூபாய் மதிப்பீட்டில் 243 அடுக்குமாடி குடியிருப்புகள் கட்டும் பணியினை தமிழ்நாடு துணை முதலமைச்சர் உதயநிதி ஸ்டாலின் அவர்கள் நேரில் பார்வையிட்டு ஆய்வு செய்தார்.

பின்னர், தமிழ்நாடு நகர்ப்புற வாழ்விட மேம்பாட்டு வாரியம் சார்பில் துறைமுகம் சட்டமன்ற தொகுதிக்குட்பட்ட எல்லன்புரம் திட்டப் பகுதியில் 15.29 கோடி ரூபாய் மதிப்பீட்டில் 85 அடுக்குமாடி குடியிருப்புகள் கட்டும் பணியினை நேரில் பார்வையிட்டு ஆய்வு செய்தார். இந்த ஆய்வுகளின் போது குறித்த காலத்திற்குள் கட்டுமான பணிகளை முடித்து குடியிருப்புகளை பொதுமக்களின் பயன்பாட்டுக்கு கொண்டு வர வேண்டும் என்றும் அதற்காக சம்பந்தப்பட்ட துறை அலுவலர்கள் தொடர்ந்து ஆய்வு மேற்கொண்டு பணிகள் விரைந்து நடைபெறுவதை உறுதி செய்ய வேண்டும் என்றும் தமிழ்நாடு துணை முதலமைச்சர் அவர்கள் அலுவலர்களுக்கு அறிவுறுத்தினார்.

இந்நிகழ்ச்சிகளில் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர்கள் தயாநிதி மாறன், திருமதி.தமிழ்ச்சி தங்கபாண்டியன், சட்டமன்ற உறுப்பினர்கள் தாயகம் கவி, ஆர்.டி.சேகர் த.வேலு, இ.பரந்தாமன், ஆர்.மூர்த்தி, அ.வெற்றி அழகன், ஜோசப் சாமுவேல், வீட்டு வசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காகர்லா உஷா, தமிழ்நாடு நகர்ப்புற வாழ்விட மேம்பாட்டு வாரிய மேலாண்மை இயக்குநர் திருமதி ஸ்ரேயா பி. சிங் நிலைக்குழுத் தலைவர்கள், மண்டல குழு தலைவர்கள், மாமன்ற உறுப்பினர்கள், தலைமை பொறியாளர்கள் வி.எஸ். கிருஷ்ணசாமி, சுலாஸ் பகதூர், மற்றும் அரசு உயர் அலுவலர்கள் கலந்து கொண்டனர்.

14வது ஜீனியர் ஹாக்கி போட்டிக்கான உலகக்கோப்பை!

சேலத்தில் - அமைச்சர் இரா.இராஜேந்திரன் அறிமுகம் செய்து வைத்தார்!

சேலம், நவ. 23- சுற்றுலாத்துறை அமைச்சர் இரா.இராஜேந்திரன் 14வது ஜீனியர் உலகக் கோப்பை ஹாக்கி போட்டிக்கான கோப்பையினை மாவட்ட ஆட்சித் தலைவர் டாக்டர் இரா.பிருந்தா தேவி, முன்னிலையில் சேலம் சிறுமலர் அரசு உதவி பெறும் மேல்நிலைப் பள்ளியில் வரவேற்று அறிமுகம் செய்து வைத்தார்.

சர்வதேச அளவிலான ஜீனியர் ஹாக்கி போட்டிக்கான கோப்பை அறிமுக விழா சேலம் சிறுமலர் அரசு

உதவி பெறும் மேல்நிலைப் பள்ளியில் நடைபெற்றது. தமிழ்நாடு விளையாட்டு ஆணையம் சார்பில் 21 வயதுக்கு உட்பட்டோருக்கான 14 வது சர்வதேச அளவிலான உலகக் கோப்பை ஹாக்கி போட்டி நடைபெறுகிறது. சென்னை மற்றும் மதுரையில் வரும் நவம்பர் 28 முதல் டிசம்பர் 10 வரை இப்போட்டிகள் நடத்தி திட்டமிடப்பட்டுள்ளது. இரண்டு ஆண்டுகளுக்கு ஒருமுறை நடத்தப்படும்.

இந்த போட்டிகளில் 24 நாடுகளின் அணிகள் பங்

கேற்கின்றன. அரையிறுதி போட்டிகள் மற்றும் இறுதி சுற்று சென்னையில் டிசம்பர் 9, 10 ஆகிய நாட்களில் நடக்கிறது. உலக கோப்பையை முதலமைச்சர் அவர்கள் வழங்குகிறார். எப்.ஐ.எச். ஆண்கள் ஜீனியர் ஹாக்கி போட்டிக்கான கோப்பையானது மாணவ, மாணவியர்கள் இளைஞர்களிடையே விழிப்புணர்வு மற்றும் விளையாட்டு ஆர்வத்தை ஊக்குவிக்கும் வகையில் தமிழ்நாட்டில் உள்ள அனைத்து மாவட்டங்களுக்கும் எடுத்துச் செல்லப்படுகிறது.

இதற்கென சிறப்பு சுற்றுலா பஸ் ஏற்பாடு செய்யப்பட்டு நாமக்கல்லில் இருந்து சேலத்திற்கு வந்த கோப்பையினை சேலம் சிறுமலர் அரசு உதவி பெறும் மேல்நிலைப் பள்ளியில் சுற்றுலாத்துறை அமைச்சர் இரா.இராஜேந்திரன் வரவேற்று அறிமுகம் செய்து வைத்தார்.

இந்நிகழ்வில் மாவட்ட விளையாட்டு அலுவலர் சி.சிவரஞ்சன் உள்ளிட்ட தொடர்புடைய அலுவலர்கள் மற்றும் தன்னார்வலர்கள் கலந்து கொண்டனர்.



சுற்றுலாத்துறை அமைச்சர் இரா.இராஜேந்திரன் சேலம் மாவட்டத்திற்கு வருகை தந்த 14வது ஜீனியர் உலகக்கோப்பை ஹாக்கி போட்டிக்கான கோப்பையினை சிறுமலர் அரசு உதவி பெறும் மேல்நிலைப் பள்ளியில் நேற்று முன்தினம் (21.11.2025) வரவேற்று அறிமுகம் செய்து வைத்தார். உடன் மாவட்ட ஆட்சித் தலைவர் டாக்டர் இரா.பிருந்தாதேவி, மாவட்ட விளையாட்டு அலுவலர் சி.சிவரஞ்சன் உள்ளிட்ட தொடர்புடைய அலுவலர்கள் உள்ளனர்.

22வது நினைவு நாள்

**சரித்திரம் புகழ் நீ!
அரசியல் அறிஞன் நீ!!
கழகத்தின் அடையாளம் நீ!!!**

சீர்தூக்கி எழுதினார்
இராணிப்பேட்டை ஆர்.காந்தி
கைத்தறி மற்றும் துணிவூல் துறை அமைச்சர் - மாவட்டச் செயலாளர்
இராணிப்பேட்டை மாவட்ட த.மு.க.